



આર. માધવનના વ્યક્તિત્વ અધિકારોના રક્ષણ માટે દિલ્હી હાઇકોર્ટના આદેશો
માધવનના નામ અને છબીઓનો ગેરકાયદે રીતે વેપારી લાભ માટે ઉપયોગ કરવા સામે વેબસાઇટ્સ અને ઓનલાઇન પ્લેટફોર્મ્સને મનાઇ

નવી દિલ્હી, તા. 22(પીટીઆઈ): દિલ્હી હાઇકોર્ટે સોમવારે બોલીવુડ અભિનેતા આર માધવનના વ્યક્તિત્વ અધિકારોનું રક્ષણ કર્યું હતું. હાઇકોર્ટે ઘણા પ્રતિવાદીઓને ફરિમ બુદ્ધિમતા અને ડીપફેક ટેકનોલોજીના ઉપયોગ દ્વારા માધવનના વ્યક્તિત્વના લક્ષણોનો ઉપયોગ કરવાથી પણ રોક્યા હતા અને ઇન્ટરનેટ પર અપલોડ કરવામાં આવેલી કેટલીક અશ્લીલ સામગ્રીને દૂર કરવાનો આદેશ આપ્યો હતો. અભિનેતાનું પ્રતિનિધિત્વ કરતા વસિષ્ઠ વકીલ સ્વામિ સુકુમારે દલીલ કરી હતી કે પ્રતિવાદીઓમાંથી એકે કેસરી ૩ નું નકલી મૂવી ટ્રેલર બનાવ્યું છે જે કહે છે કે આ ફિલ્મ આવવાની છે અને માધવનને દર્શાવતી ડીપફેક અને AI-વનરેટેડ સામગ્રી પોસ્ટ કરી છે. વ્યાયામીશ મનમોહ પ્રીતમ સિંહ અરોરાએ કહ્યું કે તેઓ આ મામલે વિગતવાર વચગાળાનો આદેશ પસાર કરશે. અશ્લીલતાના આધારે ચાલીના પ્રતિવાદી 1, ૩ અને 4 અને પ્રતિવાદી 2 પર માલના વેરાણ પર મનાઈ હુકમ જારી કરવામાં આવે છે એમ કોર્ટે કહ્યું હતું.

કૃતિ સેનનની નાની બહેન નુપુર સિંગર સ્ટેબિન સાથે જાન્યુઆરીમાં લગ્ન કરશે

મુંબઈ, તા. 22 : અભિનેત્રી કૃતિ સેનનની નાની બહેન, નુપુર સેનન, જાન્યુઆરી 2026 માં ગાયક સ્ટેબિન બેન સાથે લગ્ન કરવા જઈ રહી છે. બંને હંમેશા કહે છે કે તેઓ ફક્ત મિત્રો છે અને તેમણે હંમેશા સુધી કોઈ સત્તાવાર જાહેરાત કરી નથી. પરંતુ તાજેતરના અહેવાલો અનુસાર, તેમના લગ્નનો સમારોહ ઉદયપુરમાં ત્રણ દિવસ, 9, 10 અને 11 જાન્યુઆરી ચાલશે, જેમાં લગ્ન 11 જાન્યુઆરીએ થશે. એક અહેવાલ મુજબ, લગ્ન એક ખાનગી બાબત હશે, જેમાં ફક્ત નજીકના મિત્રો અને પરિવારના સભ્યો જ હાજરી આપશે. હાજરી આપનારાઓ ફિલ્મ અને સંગીત ઉદ્યોગના લોકો સુધી મર્યાદિત રહેશે. આ દંપતી મુંબઈમાં મિત્રો માટે એક અલગ રિસેપ્શનનું આયોજન કરી રહ્યાં છે, જે 13 જાન્યુઆરીએ થોજાશે.




દુબઈમાં બુર્જ ખલીફા-વ્યૂ ફ્લેટનું માસિક ભાડુ માત્ર 18000 દિરહામ, અર્થાત રૂ. પાંચ લાખ

દિલ્હીના કારોલ બાગથી દુબઈ રહેવા ગયેલા વ્યક્તિનો જાણીતી ટ્રાવેલ બ્લોગરે કહેલો વીડિયો ઇન્ટરવ્યુ વાયરલ બન્યો

દુબઈ, તા. 22 : દિલ્હીના ક્રોલ બાગની શેરીઓ છોડીને દુબઈની ગંગનચુંબી ઈમારતોમાં રહેવા ગયેલા

દિલ્હીના એક વ્યક્તિનો દુબઈના પોતાના એપાર્ટમેન્ટની ઝલક આપતો એક વીડિયો સોશિયલ મીડિયા પર વાયરલ બન્યો છે. તેની બાદમાંથી બુર્જ ખલીફાનો વ્યૂ જોવા મળે છે અને તેનું માસિક ભાડુ છે 18000 દિરહામ અર્થાત રૂ. પાંચ લાખ. આ વીડિયો પ્રસિદ્ધ ટ્રાવેલ બ્લોગર અને અભિનેત્રી શેનાઝ ટેન્કરી દ્વારા તેના ઇન્સ્ટાગ્રામ હેન્ડલ પર શેર કરવામાં આવ્યો છે.



કિસમસ નજીક આવતાની સાથે જ દક્ષિણ આફ્રિકાના જોહાનિસબર્ગમાં ઉત્સવનો માહોલ છવાઈ ગયો અને આજે સોમવારે દક્ષિણ આફ્રિકાના જોહાનિસબર્ગમાં કિસમસ થીમ આધારિત સજાવટવાળી કેટલીક કારનો એરિયલ ડ્રોન દ્વારા લેવાયેલા ફોટોમાં ઉત્સવનો માહોલ દેખાઈ રહ્યો છે.

ઈન્ડોનેશિયામાં મુસાફર બસ પલટી ખાઈ જતાં ૧૬નાં મોત

૧૮ ઇન્ડોનેશિયામાંથી પાંચની હાલત કટોકટી, અન્ય ૧૩ પણ ગંભીર

જકાર્તા, તા. 22(એપી) ઈન્ડોનેશિયાના મુખ્ય ટાપુ જાવા પર મથરાત્રિ પછી સોમવારે એક પેસેન્જર બસ અકસ્માતમાં ઓછામાં ઓછા 16 લોકો માર્યા ગયા એમ અધિકારીઓએ જણાવ્યું હતું.

૩4 લોકોને લઈ જતી બસે ટોલ રોડ પર કાબુ ગુમાવી દીધો હતો અને કોંક્રિટ બેરિયર સાથે અથડાઈ અને પછી તેની બાજુમાં પલટી ખાઈ ગઈ હતી એમ શોધ અને બચાવ એજન્સીના વડા બુડિયોનોએ જણાવ્યું હતું. આ આંતર-પ્રાંત બસ રાજધાની જકાર્તાથી દેશના પ્રાચીન શાહી શહેર યોગ્યકર્તા જઈ રહી હતી ત્યારે મથ જાવાના સેમારંગ શહેરમાં કાપ્યાક ટોલ વે પર વળાંકવાળા એક્સિડેન્ટ રેમ્પમાં પ્રવેશ કરતી વખતે તે

પલટી ગઈ હતી એમ તેમણે જણાવ્યું હતું. જોરદાર ટક્કરથી ઘણા મુસાફરો નીચે પડકાયા અને બસની બોરી હેઠળ ફસાઈ ગયા હતા. અકસ્માત પછી લગભગ 40 મિનિટ પછી પોલીસ અને બચાવ ટીમો પહોંચી અને ઘટનાસ્થળે મૃત્યુ પામેલા છ મુસાફરોના મૃતદેહ બહાર કાઢ્યા. બુડિયોનોએ જણાવ્યું કે, હોસ્પિટલ લઈ જતા રસ્તામાં અથવા સારવાર દરમિયાન અન્ય 10 લોકોનાં મોત થયા હતા. તેમણે જણાવ્યું હતું કે નજીકની બે હોસ્પિટલોમાં સારવાર હેઠળ રહેલા ૧૮ પીડિતોમાં પાંચ લોકોની હાલત કટોકટી અને ૧૩ લોકોની હાલત ગંભીર હોવાનું જાણવા મળ્યું છે.



ઝારખંડ : મોબાઈલની ફ્લેશલાઈટ હેઠળ સ્ત્રી વંધ્વીકરણ ઓપરેશન કરાયું!

સામૂહિક આરોગ્ય કેન્દ્રમાં આ સર્જરી ચાલી રહી હતી અને વિજ પુરવઠો બંધ થઈ ગયો

જનરેટર ચાલુ કરવામાં થોડી વાર લાગે તેમ હતું તેથી શરત્રક્રિયા મોબાઈલ ફોનની લાઈટના પ્રકાશમાં કરવામાં આવી

આ ઘટનાનો વીડિયો ઉતારીને તેને ઓનલાઇન મૂકનાર મહિલા કર્મચારી સામે કાર્યવાહી કરવાનો આદેશ જારી

હજારીબાગ, તા. 22(પીટીઆઈ): ઝારખંડના હજારીબાગ જિલ્લામાં એક સરકારી આરોગ્ય કેન્દ્રમાં મોબાઈલ ફોનની ફ્લેશલાઈટ હેઠળ એક મહિલા પર ટ્યુબેક્ટોમી કરવામાં આવતી હોવાનું દર્શાવતો એક વીડિયો વાયરલ થયો છે, જેના કારણે વહીવટીતંત્રે તપાસનો આદેશ આપ્યો છે, એમ એક અધિકારીએ સોમવારે જણાવ્યું હતું.

ટ્યુબેક્ટોમી એ સ્ત્રીઓમાં કાયમી ગર્ભનિરોધ પ્રાપ્ત કરવા માટે કરવામાં આવતી એક સર્જિકલ પ્રક્રિયા છે. વહીવટીતંત્રે એક કાર્યકર સામે પણ કાર્યવાહી કરવાનો નિર્ણય લીધો છે જેણે વિડિયો રેકોર્ડ કર્યો અને તેને સોશિયલ મીડિયા પર અપલોડ કર્યો, એમ અધિકારીએ જણાવ્યું હતું. 29 સેકન્ડની વિડિયો ક્લિપમાં



દર્શાવવામાં આવેલી ઘટના કેરેદારીના કોમ્યુનિટી હેલ્થ સેન્ટર (સીએચસી) માં બની હતી. વીડિયોમાં એવું જોવા મળ્યું હતું કે સર્જરી દરમિયાન અચાનક વિજળી જતી રહી હતી, પરંતુ પ્રક્રિયા મોબાઈલ ફોનની ફ્લેશલાઈટ હેઠળ ચાલુ રહી.

હજારીબાગના સિવિલ સર્જન અશોક કુમારે પીટીઆઈને જણાવ્યું હતું કે 45 વર્ષીય 'સહિયા' (એક કોમ્યુનિટી હેલ્થ વર્કર) એ

ટ્યુબેક્ટોમી ઓપરેશન દરમિયાન વીડિયો શૂટ કર્યો હતો અને તેને સોશિયલ મીડિયા પ્લેટફોર્મ પર મૂકી દીધો હતો. તેમણે કહ્યું કે CHC પાસે જનરેટરની સુવિધા છે જે વીજળી ગુલ થવાના કિસ્સામાં વીજળી પૂરી પાડે છે, પરંતુ સિસ્ટમ બદલવામાં થોડો સમય લાગ્યો અને તે સમયગાળા દરમિયાન, ફોનની ફ્લેશલાઈટનો ઉપયોગ કરવામાં આવ્યો હતો. કુમારે જણાવ્યું હતું કે દર્દીનું ઓપરેશન 13 ડિસેમ્બરે કરવામાં આવ્યું હતું, જ્યારે વીડિયો 18 ડિસેમ્બરે સોશિયલ મીડિયા પ્લેટફોર્મ પર સામે આવ્યો હતો. સિવિલ સર્જન જણાવ્યું હતું કે જિલ્લા આરોગ્ય વિભાગ 'સહિયા' સામે કાર્યવાહી કરશે અને આ સંદર્ભમાં તેણીને કારણ દર્શક પત્ર જારી કરવામાં આવશે.

ભારતમાં ત્રણ દિવસમાં બીજીવાર યૂટ્યૂબ ડાઉન થયું

નવી દિલ્હી, તા. 22 : ભારતમાં વિડિઓ સ્ટ્રીમિંગ પ્લેટફોર્મ યુટ્યૂબ ડાઉન હોવાની ફરિયાદો સામે આવી છે. ડાઉન રિટેક્ટરના જણાવ્યા અનુસાર, ઘણા વપરાશકર્તાઓએ 22 ડિસેમ્બર, સોમવાર સવારે યુટ્યૂબ ડાઉનટાઇમની જાણ કરી હતી. સાંજે 6:30 સુધીમાં, ફરિયાદોની સંખ્યામાં અનેકગણો વધારો થયો હતો. યુટ્યૂબ યુઝર્સ વિવિધ સમસ્યાઓની ફરિયાદ કરી. રિપોર્ટ મુજબ, લગભગ 42% યુઝર્સ વીડિયો સ્ટ્રીમ કરવામાં સમસ્યાની ફરિયાદ કરી, જ્યારે 33% યુઝર્સ વીડિયો અપલોડ કરવામાં સમસ્યાની ફરિયાદ કરી. વધુમાં, 25% યુઝર્સ યુટ્યૂબ એપનો ઉપયોગ કરવામાં સમસ્યાઓનો સામનો કરવો પડ્યો. ડાઉનરિટેક્ટર મુજબ, દિલ્હી, મુંબઈ, હૈદરાબાદ અને કોલકાતાને સૌથી વધુ ફરિયાદો મળી. જયપુર, આગ્રા, લખનૌ અને પટના જેવા શહેરોના યુઝર્સ પણ યુટ્યૂબ ડાઉન હોવાની ફરિયાદ કરી. એ નોંધનીય છે કે શુક્રવાર, ૧૮ ડિસેમ્બર, ૨૦૨૫ ના રોજ સાંજે ભારત અને યુનાઈટેડ સ્ટેટ્સ સહિત ઘણા દેશોમાં યુટ્યૂબ ડાઉન હતું. તે સમયે, વપરાશકર્તાઓએ વિડિઓઝ ચાલતા અને અપલોડ ન થવામાં સમસ્યાઓની જાણ કરી હતી. યુટ્યૂબ એ ગુગલની માલિકીનું પ્લેટફોર્મ છે અને ભારત સહિત ઘણા દેશોમાં અત્યંત લોકપ્રિય છે. જો કે, આ સેવા વિશેષ અંગે યુટ્યૂબ તરફથી કોઈ સત્તાવાર નિવેદન આવ્યું નથી.

વિકસિત ભારત- જી રામ જી 125 દિવસ ગ્રામીણ રોજગારની નવી ગેરંટી

બેરોજગારી ભથ્થા માટે વધુ સારી જોગવાઈ | સમય સર મજૂરીની ચૂકવણી મોકુ થાય તો વળતર | ગ્રામ સભા દ્વારા વિકસિત ગ્રામ પંચાયત યોજના

વિકસિત ગ્રામ પંચાયતથી વિકસિત ભારત તરફ